



Kunsill  
tal-Unjoni Ewropea

Brussell, 24 ta' Frar 2022  
(OR. en)

6190/22

---

---

Fajl Interistituzzjonali:  
2022/0001 (NLE)

---

---

VISA 27  
MIGR 45  
COASI 35

#### **ATTI LEGISLATTIVI U STRUMENTI OĦRA**

---

Suġġett: DEĊIŻJONI TAL-KUNSILL dwar is-sospensjoni parzjali tal-applikazzjoni tal-Ftehim bejn l-Unjoni Ewropea u r-Repubblika ta' Vanuatu dwar l-eżenzjoni mill-viża għal soġġorn għal perijodu qasir

---

**DEĊIŻJONI TAL-KUNSILL (UE) 2022/...**

**ta'...**

**dwar is-sospensjoni parzjali tal-applikazzjoni tal-Ftehim  
bejn l-Unjoni Ewropea u r-Repubblika ta' Vanuatu  
dwar l-eżenzjoni mill-viża għal soġġorn għal perijodu qasir**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 77(2), punt (a), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn l-Unjoni Ewropea u r-Repubblika ta' Vanuatu dwar l-eżenzjoni mill-viża għal soġġorn għal perijodu qasir<sup>1</sup> ("il-Ftehim") ġie konkluż fit-28 ta' Mejju 2015 permezz tad-Deċiżjoni tal-Kunsill (UE) 2016/272<sup>2</sup>. Il-Ftehim jiffaċilita l-ivvjagġar lejn l-Unjoni għaċ-ċittadini ta' Vanuatu u l-ivvjagġar lejn Vanuatu għaċ-ċittadini tal-Unjoni.
- (2) Il-Ftehim huwa bbażat fuq ix-xewqa komuni tal-Partijiet Kontraenti li jinkoraġġixxu l-kuntatti bejn il-persuni, jagħtu spinta lit-turiżmu u jagħtu spinta lin-negozju bejn l-Unjoni u Vanuatu.
- (3) Skont l-Artikolu 8(4) tal-Ftehim, kull Parti Kontraenti tista' tissospendi b'mod sħiħ jew parzjalment l-applikazzjoni tal-Ftehim b'mod partikolari għal raġunijiet tal-ordni pubbliku u l-protezzjoni tas-sigurtà nazzjonali. Id-deċiżjoni dwar is-sospensjoni għandha tiġi notifikata lill-Parti Kontraenti l-oħra mhux aktar tard minn xahrejn qabel id-dhul fis-seħħ ippjanat tagħha. Jekk ir-raġunijiet għas-sospensjoni ma jibqgħux jeżistu, il-Parti Kontraenti li tkun issospendiet l-applikazzjoni tal-Ftehim għandha tinforma lill-Parti Kontraenti l-oħra minnufih u għandha tneħhi s-sospensjoni.

---

<sup>1</sup> ĠU L 173, 3.7.2015, p. 48.

<sup>2</sup> Id-Deċiżjoni tal-Kunsill (UE) 2016/272 tat-12 ta' Frar 2016 dwar il-konklużjoni, f'isem l-Unjoni Ewropea, tal-Ftehim bejn l-Unjoni Ewropea u r-Repubblika ta' Vanuatu dwar l-eżenzjoni mill-viża għal soġġorn għal perijodu qasir (ĠU L 52, 27.2.2016, p. 11).

- (4) Vanuatu jopera skemi ta' ċittadinanza b'investiment li bihom ta n-nazzjonalità ta' Vanuatu lil ċittadini ta' pajjiżi oħrajn li ma kellhom l-ebda konnessjoni preċedenti ma' Vanuatu, u hareġ deċiżjonijiet pożittivi dwar il-maġġoranza vasta tal-applikazzjonijiet. Abbażi tal-informazzjoni mogħtija mill-Uffiċċju tal-Passaporti ta' Vanuatu fl-14 ta' Ġunju 2021, sa Marzu 2021 Vanuatu kien hareġ 10 500 passaport taħt tali skemi, b'rata ta' ċaħda estremament baxxa. Dan iqajjem dubji dwar l-affidabilità tal-investigazzjoni ta' sigurtà u ta' diligenza dovuta mwettqa mill-awtoritajiet ta' Vanuatu.
- (5) Fi skambji f'Ottubru 2017, Novembru 2019, Ġunju 2020 u Marzu 2021, il-Kummissjoni esprimiet tħassib serju u wissiet lill-Gvern ta' Vanuatu dwar il-possibbiltà li jerġa' jiddaħħal ir-rekwiżit tal-viża. L-ispjegazzjonijiet ipprovduti minn Vanuatu ma kinux biżżejjed biex itaffu dan it-tħassib.
- (6) L-ġhoti taċ-ċittadinanza lill-applikanti elenkati fil-bażijiet tad-*data* tal-INTERPOL jikkontradixxi l-assigurazzjonijiet preċedenti mill-awtoritajiet ta' Vanuatu fir-rigward tal-investigazzjoni ta' sigurtà u jqajjem aktar tħassib dwar l-affidabilità tal-proċeduri ta' investigazzjoni ta' sigurtà tal-iskemi.
- (7) Fost l-applikanti li rnexxew jiksbu n-nazzjonalità ta' Vanuatu hemm ċittadini ta' diversi pajjiżi li ċ-ċittadini tagħhom huma meħtieġa li jkollhom viża meta jaqsmu l-fruntieri esterni tal-Unjoni. Barra minn hekk, il-Kummissjoni qajmet tħassib dwar in-nuqqas ta' preżenza fiżika jew ta' rekwiżiti ta' residenza, il-perijodi qosra ta' pproċessar tal-iskemi u n-nuqqas ta' skambju sistematiku ta' informazzjoni mal-pajjiżi ta' origini tal-applikanti jew mal-pajjiżi ta' residenza prinċipali passata. Il-Kummissjoni wasslet għall-konklużjoni li l-investigazzjoni tal-applikazzjonijiet għall-iskemi ta' ċittadinanza b'investiment f'Vanuatu ma tiggarrantix livell għoli ta' sigurtà.

- (8) Is-sospensjoni tal-applikazzjoni tal-Ftehim jenhtieg li tkun limitata għall-passaporti ordinarji mahruġa mill-25 ta' Mejju 2015 'il quddiem, meta l-għadd ta' applikanti li rnexxew taht l-iskemi ta' ċittadinanza b'investment ta' Vanuatu bdew jizdiedu b'mod sinifikanti.
- (9) L-applikazzjoni tal-Ftehim fir-rigward ta' ċittadini ta' Vanuatu li għandhom passaport ordinarju mahruġ minn Vanuatu mill-25 ta' Mejju 2015 jenhtieg għalhekk li tiġi sospiza.
- (10) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li fihom l-Irlanda ma tiġiex sehem, f'konformità mad-Deciżjoni tal-Kunsill 2002/192/KE<sup>1</sup>; għalhekk l-Irlanda mhijiex qed tiegħu sehem fl-adozzjoni ta' din id-Deciżjoni u mhijiexx marbuta biha jew soġġetta għall-applikazzjoni tagħha,

ADOTTA DIN ID-DECIŻJONI:

---

<sup>1</sup> Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiegħu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

### *Artikolu 1*

L-applikazzjoni tal-Ftehim bejn l-Unjoni Ewropea u r-Repubblika ta' Vanuatu dwar l-eżenzjoni mill-viża għal soġġorn għal perijodu qasir huwa b'dan sospiż mill-4 ta' Mejju 2022 fir-rigward ta' ċittadini ta' Vanuatu li għandhom passaport ordinarju mahruġ minn Vanuatu mill-25 ta' Mejju 2015 'il quddiem.

### *Artikolu 2*

Il-President tal-Kunsill għandu, f'isem l-Unjoni, jagħti n-notifika prevista fl-Artikolu (8)4 tal-Ftehim.

### *Artikolu 3*

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi ...,

*Għall-Kunsill*

*Il-President*